

पु.ल. देशपांडे महाराष्ट्र कला अकादमी मुंबई.
रवींद्र नाट्य मंदिर, मिनी थिएटर इ. यांचे
सुधारित भाड्याचे दरास मंजूरी देणेबाबत.

महाराष्ट्र शासन
पर्यटन व सांस्कृतिक कार्य विभाग,
शुध्दीपत्रक, क्रमांक पुलदे २०१३/प्र.क्र. १३४/ सां.का.२
मंत्रालय, मुंबई- ४०० ०३२.
दिनांक : ४ जून, २०१५

संदर्भ :- १) शासन निर्णय, पर्यटन व सांस्कृतिक कार्य विभाग क्रमांक: पुलदे २०१३/
प्र.क्र. १३४/सां.का.२, दि. ०३/०३/२०१५.

२) प्रकल्प संचालक, पु. ल. देशपांडे महाराष्ट्र कला अकादमी, मुंबई यांचे पत्र
क्र. पुलअ/२५६/२०१५, दि. १२/०३/२०१५.

शुध्दीपत्रक :-

शासनाने संदर्भ क्र.१ येथील दि.०३/०३/२०१५ च्या शासन निर्णयान्वये पु. ल. देशपांडे महाराष्ट्र कला अकादमी संकुलातील रवींद्र नाट्य मंदिर, मिनी थिएटर, आर्ट गॅलरी इत्यादिचे भाड्याचे दर निश्चित केले आहेत तसेच त्याबाबतच्या अटी व शर्ती विहित केल्या आहेत. आता प्रकल्प संचालक, पु.ल. देशपांडे महाराष्ट्र कला अकादमी, मुंबई यांनी संदर्भ क्र. २ येथील पत्रान्वये सदर शासन निर्णयात काही सुधारणा करण्याबाबत प्रस्तावित केले आहे. याबाबत विचारविनिमय करून शासन आता खालीलप्रमाणे सुधारणा करण्यास मान्यता देत आहे.

१) संदर्भाधिन दि. ३ मार्च, २०१५ या शासन निर्णयासोबतच्या परिशिष्ट - क मधील अनुक्रमांक ६ येथे कलांगण (लोकनाट्य, पथनाट्य व शास्त्रीय संगीताचे कार्यक्रम) ध्वनी व वीज वापर याशिवाय होणाऱ्या कार्यक्रमासाठी रु.५००/- प्रत्येक तासासाठी दर निश्चित करण्यात आला आहे. आता त्यात बदल करून असे कार्यक्रम विनामूल्य करण्यास परवानगी देण्यात येत आहे. मात्र त्यासाठी अकादमीची पूर्वपरवानगी घेणे आवश्यक राहिल व या कार्यक्रमाच्या आरक्षणावेळी रु. ५००/- संबंधितांकडून अनामत रक्कम म्हणून घेण्यात यावी. संबंधितांनी ठरलेल्या वेळी कार्यक्रम न केल्यास सदर रक्कम अकादमीकडे जमा करावी. संबंधितांनी कार्यक्रम केल्यास अकादमीच्या मालमत्तेचे कोणतेही नुकसान झाले नाही, साफसफाई व्यवस्थित करण्यात आली आहे याची खात्री करून रु. ५००/- अनामत रक्कम संबंधितांना परत करण्यात यावी, अन्यथा सदर रक्कम अकादमीकडे जमा करण्यात यावी.

२) एखाद्या व्यक्ती / संस्थेने त्यांच्या कार्यक्रमाच्या दरम्यान स्टॉल लावल्यास प्रत्येक स्टॉलसाठी रु. ३००/- (अधिक सेवा कर) आकारण्यात येत होते. आता प्रत्येक स्टॉलसाठी रु.५००/- (अधिक सेवा कर) आकारण्यात यावा.

३) रवींद्र नाट्य मंदिरामध्ये कार्यक्रमाच्या पूर्वतयारीसाठी अगोदरचे सत्र आरक्षित केल्यास त्यासाठी रु. ५०००/- प्रती सत्र अथवा जो कार्यक्रम आहे त्यासाठीच्या शुल्काच्या ५०% रक्कम यापैकी जी रक्कम अधिक असेल ती आकारण्यात यावी. मात्र या पूर्वतयारीच्या सत्रासाठी वातानुकूलित यंत्रणा वापरता येणार नाही.

२. सदर शासन शुध्दीपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक क्र. २०१५०६०४१५२४४०६१२३ असा आहे. हे शुध्दीपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ब. गु. सैदानवरु)
उपसचिव, महाराष्ट्र शासन

प्रति,

- १) मा. मुख्यमंत्री यांचे खाजगी सचिव, मंत्रालय, मुंबई.
- २) मा. मंत्री, सांस्कृतिक कार्य यांचे खाजगी सचिव.
- ३) सचिव, सांस्कृतिक कार्य यांचे स्वीय सहाय्यक.
- ४) महासंचालक, माहिती व जनसंपर्क संचालनालय, महाराष्ट्र राज्य, मुंबई(प्रसिध्दीकरीता)
- ५) उपसचिव, सांस्कृतिक कार्य यांचे स्वीय सहाय्यक.
- ६) संचालक, सांस्कृतिक कार्य संचालनालय, मुंबई.
- ७) प्रकल्प संचालक, पु.ल. देशपांडे महाराष्ट्र कला अकादमी, प्रभादेवी, मुंबई.
- ८) महालेखपाल, महाराष्ट्र-१ (लेखा परिक्षा/ लेखा व अनुज्ञेयता) मुंबई.
- ९) अधिदान व लेखाधिकारी, मुंबई.
- १०) निवासी लेखापरिक्षा अधिकारी, मुंबई
- ११) सर्व मंत्रालयीन विभाग.
- १२) निवड नस्ती / सां.का.२.